



MINUTI

Laqgħa tal-Kunsill Lokali BIRKIRKARA

IT-TMIEN LEĞISLATURA

Laqgħa Numru 60

8 ta' Mejju 2023

Il-Kunsilli Lokali BIRKIRKARA Itaqqa' fl-uffiċċju amministrattiv, fis-6.00 ta' filgħaxija.

PREŽENTI:

Joanne Debono Grech – Sindku
Karl Cutajar – Viċi Sindku
Rita Borg - Kunsillier
Antoine Attard - Kunsillier
John Mizzi – Kunsillier
Kaylocke Buhagiar – Kunsillier
Owen Patrick Attard – Kunsillier
Nancy Aquilina – Kunsillier
Marie Claire Zammit Bonello – Kunsillier
Deborah Mifsud - Kunsillier
Francis Pullicino - Kunsillier
Jimmy JM Calleja – Kunsillier
Luke Vella - Kunsillier

ASSENTI b'APOLOGIJI Skont Ordni Permanent 14A (3):

Ħadd

ASSENTI

Ħadd

UFFIĊJAL PREŽENTI:

Mandy Farrugia – Deputat Segretarju Eżekuttiv

Fil-bidu tal-laqgħa kienu preżenti l-Kunsilliera eletti s-Sindku Joanne Debono Grech, il-Viċi Sindku Karl Cutajar, Rita Borg, Antoine Attard, Nancy Aquilina, Marie Claire Zammit Bonello, John Mizzi, Kaylocke Buhagiar, Deborah Mifsud, Owen Patrick Attard, Jimmy JM Calleja, Francis Pullicino u Luke Vella.

Għal xi ġinijiet kien hawn preżenti wkoll is-Sur minn naħha ta' Birkirkara FC u s-Sur Andre Azzopardi f'isem is-Soċjetà tan-Nar.

60.1 Qari ta' l-ittri ta' apoloġiji

60.1.1 Il-laqgħa tal-Kunsill fethet fis-sitta ta' filgħaxja. Is-Sindku s-Sa Joanne Debono Grech fethet il-laqgħa bit-talba.

60.1.2 Id-Deputat Segretarju Eżekuttiv qalet li ma rċevietx ittri ta' apoloġiji.

60.2 Kunsiderazzjoni u Approvazzjoni ta' Minuti

60.2.1 Il-minuti tal-laqgħa numru 59 ġew imqassma u ttieħdu bħala moqrija

60.2.2 Fuq proposta tal-Kunsillier Sa Deborah Mifsud, issekondat mill-Kunsillier is-Sur Owen Patrick Attard, il-minuti tal-laqgħa numru 59 ġew approvati bħala dokumenti korretti.

60.3 Matters arising

60.3.1 Il-Kunsillier is-Sur Luke Vella qal li l-kotba li kien tkellem dwarhom fil-laqgħa preċdenti waslu għandu u għaddihom lil-librerija.

60.3.2 Il-Kunsillier is-Sur Antoine Attard reġa' saqsa dwar l-items li kien semma hu fl-aħħar laqgħa u jekk kienx hemm progress. Rigward it-tender tal-electric vans dan għadu ma għalaqx imma jekk għat-tielet darba ma japplika ħadd, inkunu nistgħu nixtru dirett. Rigward il-kwistjoni tal-cables, il-Kunsill reġa' lmenta mal-awtoritajiet. Issa jmiss li nagħejtu lil tal-Epic għax huma għaddejjin b'dawn il-cables. Rigward Triq San Alwiġi il-Kunsill ukoll ressaq l-ilmenti tiegħu lil-LESA. Is-Sindku talbet in-numru tal-mobile tar-rettur ta' San Alwiġi għax ix-xogħlijet qed isiru minn naħha tagħhom.

60.3.3 Il-Kunsillier Sa Marie Claire Zammit Bonello staqsiet meta se tiftaħ il-clinic. Qegħdin viċin imma għad ma hemmx data uffiċċjali.

60.4 Komunikazzjoni mis-Sindku

60.4.1 Id-Deputat Segretarju Eżekuttiv qalet li kellna karozza mhux utilizzata fil-garaxx li għaliha sibna bejgħ ta' xi ħadd ried jaġtina 300euro għall-parts. Kien hemm diskussjoni u finalment kien hemm qbil bejn kulħadd li aħjar neħilsu minnha għax imbarazz. Hija qalet ukoll li se titkellem mal-accountant ħabba leasing tal-vannijiet l-oħra biex tara jaqblilniex nixtru flok nikru. Il-Kunsill qabel li nimxu mar-rakkomandazzjoni li se jgħaddi l-accountant.

60.4.2 Id-Deputat Segretarju Eżekuttiv għaddiet kopja finali tal-agreement li għamel il-Kunsill mar-Railway Foundation lill-kunsilliera kollha.

60.4.3 Id-Deputat Segretarju Eżekuttiv qalet li l-kumitat tal-Ekoskola Santa Tereža bagħtu ittra nistgħux ngħinuhom fix-xiri ta' bins tal-iskart għall-iskola. Flok li l-Kunsill se joħroġ il-flus u daqshekk, il-Kunsill se jitkellem mal-iskola biex jgħinuna fil-Clean up the World u bħala apprezzament nagħtu l-bins.

60.4.4 Id-Deputat Segretarju Eżekuttiv qalet li 27 ta' Mejju bejn l-10am u s-2pm se tiġi organizzata Sports Days flimkien mar-reġjun fl-iskola Santa Tereża. Din id-data ġiet maqbula mal-għaqdien Karkariżi li se jieħdu sehem. Madankollu l-Kunsill ma qabilx mad-data u se nissu ġerixxu dati oħra.

60.5 Mistoqsijiet mill-Kunsilliera

60.5.1 Il-Kunsill ta l-kelma lis-Sur Gordon Spiteri li f'isem Birkirkara FC tkellem dwar l-ultras. Huwa qal li l-ultras għandhom bżonn store biex jaħżnu l-materjal tagħhom. Is-Sindku Sa Joanne Debono Grech qaltlu li ġiet identifikata kamra fejn jitgħu jużaw fi Ģnien il-Ħaddiem. L-importanti li jsir ftehim bħal ma saru ma' għaqdien oħra. Kulħadd qabel dwar dan.

60.5.2 Il-Kunsill ta l-kelma lis-Sur Andre Azzopardi f'isem l-Għaqda tan-Nar. Is-Sur Azzopardi qal li għandhom problemi serji biex jaħarqu n-nar. Dan għaliex f'għalqa viċin il-post fejn jinharaq in-nar telgħu stutturi illegali u huma mhux qed jitħallew jaħarqu n-nar minħabba fihom. Dan digħi ġara fil-festa ta' San Ġużepp Ħaddiem, u l-importanti hi li ma terġax tirrepeti ruħa. Huwa spjega fid-dettall l-istorja kollha kif u għaliex ma setax jinharaq in-nar fis-7 ta' Mejju minħabba li kien hemm attivitā f'għalqa privata. Dan minkejja li huma kellhom il-permessi neċċesarji minn nofs Marzu bl-insurances, arranġamenti ta' skorti etc. Li ġara kien li sid l-għalqa daħħal il-permess fl-ġħassa ta' San Ġiljan (billi l-għalqa taqa' taħt San Ĝwann) u ma kien hemm kordinazzjoni bejn ta' San Ġiljan u ta' Birkirkara. Fi ftit kliem il-permess biex jinharaq in-nar ġie miżum fl-aħħar ħin. Is-Sur Azzopardi qal li sid l-għalqa jrid li dak li għandu illegali jiġi sanzjonat fosthom obstacle races li għandu, il-bin ta' toilets etc fuq ODZ. Jekk dan jiġri, mhux se jkollna minn fejn naħarqu n-nar.

60.5.3 Is-Sur Azzopardi wieġeb xi mistoqsijiet mill-Kunsilliera. Is-Sindku Sa Joanne Debono Grech qalet li bħal ma għamilna fil-bini ta' ħdejn l-iStazzjon, nerġġi nimmobilizzaw lill-għaqdien ħalli kulħadd jiġbed l-istess ħabel għal dan il-għan u nogħżejjonaw. Il-Kunsillier Sa Marie Claire Zammit Bonello saqsiet jekk minflok petizzjoni nagħmlu ftehim biex filwaqt li jitħallla jgawdi dak li hu tiegħu ma jinqalgħux oġġeżżjoniet għal-ħruq ta' nar. Is-Sur Azzopardi qal li l-kumitat ma jaqbilx ma dan għax filwaqt li hemm il-kalendarju tal-festi, jista' jkollhom il-bżonn li jaħarqu salut jekk imut xi ħadd, jew xi ħruq ta' nar f'attivitajiet speċjali.

60.5.4 Is-Sindku Sa Joanne Debono Grech tat struzzjonijiet lid-Deputat Segretarju Eżekuttiv biex tqassam oġġeżżjoni dwar dan il-każ ma' kulħadd inkluż l-għaqdien Karkariżi u kunsilliera biex din tidħol il-PA. Ovvjament l-għaqdien sejkun wkoll imheġġa biex joġżeżżjonaw ukoll f'isimhom.

60.5.5 Il-Kunsillier is-Sur Kaylocke Buhagiar ilmenta dwar is-servizz ta' ġbir ta' skart għax qed jinqabżu ħafna toroq u ma jmurx jiġiborhom lanqas l-għada jew pitgħada. Apparti minn hekk dan qed jiġibor b'vean mikxuf. X'suppost qed juža?

60.5.6 Il-Kunsillier is-Sur Kaylocke Buhagiar saqsa jekk nistgħux nirranġaw xi partijiet minn Triq il-Kbira. Is-Sindku qalet li ma naffordjawx nagħmlu rqajja' kbar bil-konkos imma se tara dwar parijiet żgħar.

60.5.7 Il-Kunsillier is-Sur Antoine Attard qal li rrapporta l-għażza minħabba ħsejjes kbar ġejjin minn naħha ta' Farsons li skont hu ma ħalla lil ħadd jorqod. Huwa talab lill-Kunsill biex jikteb lill-Pulizija

għax dawn se jdumu sajf sħiħ. Is-Sindku Sa Joanne Debono Grech qalet li mhux se tidħol f'ilmenti personali.

60.5.8 Il-Kunsillier is-Sur Francis Pullicino ssuġerixxa li I-Kunsill jorganizza attivită ad unur it-tim tal-futbol li rebaħ it-trophy. Il-Kunsillier is-Sur Kaylocke Buhagiar qal li din il-proposta tagħmel sens imma rridu noqogħdu attenti għax hemm ħafna Karkariżi li qed jagħmlu unur ukoll, apparti li f'Diċembru jkollna serata ta' rikonoxximent, ħalli ma ngerfxux.

60.6 MOU – Extension of sweeping services

60.6.1 Id-Deputat Segretarju Eżekuttiv qalet li skada MOU tal- knies u wasal iz-zmien biex iġedded il-kuntratt. Il-kunsill iddeċċieda li ngeddu l-kuntratt imma sadattant nohorgu tender tal- knies.

60.7 Hatra ta' Segretarju Eżekuttiv

60.7.1 Id-Deputat Segretarju Eżekuttiv qalet li irċeviet ittra mid-dipartiment li tikkonferma li Mandy Farrugia bħala s-Segretarju Eżekuttiv il-ġdid

60.8 Mozzjoni 1/2023 sabiex tittieħed azzjoni dwar Triq Mons Emanuel Vella

60.8.1 Id-Deputat Segretarju ressjet mozzjoni numru 1 li tirrigwardja azzjoni dwar Triq Mons Emanuel Vella ffirmata mill-Kunsillier is-Sur Antoine Attard u ssekondara mill-Kunsillier is-Sur Luke Vella.

Mozzjoni 1/2023
Vot Mehud Fil laqgha tal-Kunsill Birkirkara ta nhar 8 / 5 / 2023

Name	Favur	Kontra	Astjeni	Kummenti
Joanne Debono Grech – Sindku			*	
Karl Cutajar – Viċi Sindku			*	
Nancy Aquilina – Kunsillier			*	
Kaylocke Buhagiar – Kunsillier			*	
Antoine Attard - Kunsillier	*			
Owen Patrick Attard - Kunsillier			*	

John Mizzi – Kunsillier	*			
Marie Claire Zammit Bonello – Kunsillier	*			
Deborah Mifsud - Kunsillier				
Francis Pullicino - Kunsillier	*			
Jimmy JM Calleja - Kunsillier		*		
Rita Borg - Kunsillier			*	
Luke Vella - Kunsillier	*			

60.8.2 Il-mozzjoni għaddiet b' vot - 5 favur, 1 kontra u 6 astjenew.

60.9 Kunsiderazzjoni u Approvazzjoni tal-iskeda ta' pagamenti 47/8 u Petty Cash 47/8

60.9.1 Id-Deputat Segretarju Eżekuttiv resqet l-iskeda tal-petty cash. Dawn ġew approvati b'mod unanimu fuq mozzjoni mill-Kunsillier Sa Deborah Mifsud issekondata mill-Kunsillier is-Sur Jimmy Calleja

60.10.2 Id-Deputat Segretarju Eżekuttiv resqet l-iskeda tal-pagamenti 44/8. Dawn ġew approvati b'mod unanimu fuq mozzjoni mill-Kunsillier Sa Rita Borg issekondata mill-Kunsillier is-Sur Jimmy Calleja

60.10 Tmiem tal-Laqqha u data tas-seduta li jmiss

60.10.1 Il-laqqha ntemmet fit- 9 pm ġiet aġġornata għat-Tnejn 5 ta' Gunju 2023 fis-6pm.

Konfermati, illum 5 ta' Ĝunju 2023.

IFFIRMATI

Joanne Debono Grech
Sindku

Mandy Farrugia
Segretarju Eżekuttiv